



கலைஞர்
100
1924 - 2023

மூரசொலி

Murasoli

நிறுவனர் : கலைஞர் மு. கருணாநிதி

www.murasoli.in

facebook.com/murasoli180

twitter.com/murasoli180

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 82 - ஒலி : 45 - திருவள்ளூர் ஆண்டு 2054 - புரட்டாசி 06 - சனிக்கிழமை 23 செப்டம்பர் 2023 - கோவை ★★ 12 பக்கங்கள் Established:10.8.1942 - Volume:82 - Issue 45: Thiruvalluvar Year - 2054 - Purattasi 06 - Saturday 23 September 2023 - Kovai ★★ 12 Pages ₹5.00

மாநிலம் முழுவதும் மேற்கொள்ளப்பட்டு வரும்

சாலைப் பணிகளின் முன்னேற்றம்; வாரம்தோறும் அறிக்கை தர வேண்டும்!

சென்னையில் சாலைப் பணிகளைப் பார்வையிட்ட பின் நடைபெற்ற ஆய்வுக் கூட்டத்தில் முதல்வர் மு.க.ஸ்டாலின் உத்தரவு!



முதலமைச்சர் மு.க.ஸ்டாலின் அவர்கள் நேற்று முன்தினம் (21.9.2023) சாலைப் பணிகளை பார்வையிட்ட பின்னர், முகாம் அலுவலகத்தில், சென்னை மாநகரில் மெட்ரோ இரயில் பணிகள் மேற்கொள்ளப்பட்டு வரும் இடங்களில் சாலை சீரமைப்பு பணிகள் குறித்து ஆய்வு மேற்கொண்டார். இக்கூட்டத்தில், நகராட்சி நிர்வாகத் துறை அமைச்சர் கே.என்.நேரு, தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / பெருநகர சென்னை மாநகராட்சி ஆணையர் மரு.ஜெ.ராதாகிருஷ்ணன், நெடுஞ்சாலைகள் மற்றும் சிறுதுறைமுகங்கள் துறை கூடுதல் தலைமைச் செயலாளர் பிரதீப் யாதவ், சென்னை மெட்ரோ இரயில் மேலாண்மை இயக்குநர் மு.அ. சித்திக், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா. கார்த்திகேயன், சென்னை மெட்ரோ இரயில் திட்ட இயக்குநர் அர்ஜுன், முதன்மை பொது மேலாளர் அசோக் குமார் மற்றும் அரசு உயர் அலுவலர்கள் கலந்து கொண்டனர்.

கர்நாடக அரசின் கோரிக்கை நிராகரிப்பு!

காவிரி மேலாண்மை ஆணைய உத்தரவை அமல்படுத்துக!

கர்நாடக அரசுக்கு உச்சநீதிமன்றம் உத்தரவு!

புதுடெல்லி, செப். 23-

கர்நாடக அரசின் கோரிக்கையை நிராகரித்து காவிரி நீர் திறப்பு விவகாரத்தில் ஒழுங்காற்று குழு மற்றும் காவிரி மேலாண்மை ஆணையம் பிறப்பித்த உத்தரவுகளை செயல்படுத்த வேண்டும் என்று கர்நாடக அரசுக்கு உச்சநீதிமன்றம் உத்தரவிட்டுள்ளது.

காவிரி நீர் திறப்பு ஒழுங்காற்று மற்றும் காவிரி மேலாண்மை ஆணையம் ஏற்கனவே கூட்டிய கூட்டத்தில் தமிழ்நாடு அரசு சார்பில் அதிகாரிகள் பங்கேற்று தமிழ்நாட்டிற்குத் தர வேண்டிய நீரை முறையாக வழங்க வேண்டும் எனவும், காவிரி டெல்டா பகுதிகளில் பயிர்கள் கருகும் நிலை ஏற்பட்டுள்ள நிலைமை குறித்து வலியுறுத்தினர். ஆனால் கர்நாடக அரசு அதற்கு மறுப்புத் தெரிவித்து வந்தது.

காவிரி நதி நீர் ஒழுங்குமுறை ஆணையம் தமிழ்நாட்டிற்கு உடனடியாக 5,000 கன அடி நீரை திறந்து விட வேண்டும் என கர்நாடக அரசுக்கு உத்தரவிட்டது. அதையும் கர்நாடக அரசு ஏற்க மறுத்தது.

இதனையடுத்து கடந்த 19ந் தேதி நீர் வளத்துறை அமைச்சர் துரைமுருகன் தலைமையில் தமிழ்நாட்டு எம்.பி.க்கள் குழு முதல்வர் மு.க.ஸ்டாலின் அவர்களின் அறிவுறுத்தலின்படி புதுடெல்லி

சென்று ஒன்றிய ஜல்சக்தி துறை அமைச்சரைச் சந்தித்து, தமிழ்நாட்டிற்குத் தேவையான தண்ணீரைத் திறந்து விட கர்நாடக அரசுக்கு அழுத்தம் கொடுக்கு மாறு வலியுறுத்தியதுடன், காவிரியில் இதுவரை 36 டி.எம்.சி. நீர் மட்டுமே தமிழ்நாட்டுக்குக் கிடைத்திருப்பதாகவும் 107 டி.எம்.சி. பற்றாக்குறை உள்ளது எனவும் எடுத்துரைத்தது. இதையும் கர்நாடக அரசு ஏற்கவில்லை. இதனை யடுத்து உச்சநீதிமன்றத்தை தமிழ்நாடு அரசு நாடியது.

கர்நாடக அரசு காவிரி நீர் திறப்பு விவகாரம் தொடர்பான வழக்கு, நேற்று முன்தினம் உச்ச நீதிமன்றத்தில் விசாரணைக்கு வந்தது. அப்போது நீர் திறப்பு தொடர்பாக ஒழுங்காற்று குழு மற்றும் காவிரி ஆணையம் பிறப்பித்த உத்தரவுகளை கர்நாடக அரசு செயல்படுத்த வில்லை என்றும், காவிரி ஆணைய உத்தரவுகளை மதிக்காமல் கர்நாடக அரசு குறைந்த அளவு தண்ணீரையே திறக்கிறது என்றும் தமிழ்நாடு அரசு தரப்பில் தெரிவிக்கப்பட்டது.

உடனடி தேவைகளுக்காக மட்டுமே கர்நாடகாவிலும் இருந்து தண்ணீர் கேட்பதாகவும், ஆதலால் காவிரியில் 12 ஆயிரத்து 500 கனஅடி தண்ணீர் திறக்க கர்நாடக அரசுக்கு உத்தரவிட வேண்டும் என்றும் தமிழ்நாடு அரசு சார்பில் வலியுறுத்தப்பட்டது.

சில மாற்றங்களுடன் மகளிர் இட ஒதுக்கீடு மசோதாவை அமல்படுத்த வேண்டும்!

மாநிலங்களவையில் காங்கிரஸ் தலைவர் மல்லிகார்ஜுன கார்கே வலியுறுத்தல்!

புதுடெல்லி, செப். 23- மகளிர் இட ஒதுக்கீடு மசோதாவில் மாற்றங்கள் உடனே செய்யப்பட வேண்டும் எனவும், மகளிர் இடஒதுக்கீடு மசோதாவில் ஏன் மாற்றம் செய்ய முடியாது? என்றும் மசோதாவை பெயரளவில் வைத்துக் கொண்டு இழுத்தடிக்க நோக்கமா? எனவும், மாநிலங்களவையில் காங்கிரஸ் தலைவர் மல்லிகார்ஜுன கார்கே கேள்வி எழுப்பினார்.

மகளிர் இட ஒதுக்கீடு மசோதாவில் மாற்றங்கள் செய்யப்பட்டு, அதனை



உடனடியாக அமல்படுத்த வேண்டும் என்று காங்கிரஸ் தலைவர் மல்லிகார்ஜுன கார்கே வலியுறுத்தியுள்ளார். நாடாளுமன்றம் மற்றும்

சட்டமன்றங்களில் மகளிர் ரூக்கு 33 சதவீத இடஒதுக்கீடு அளக்கும் மசோதா மக்களவையில் நேற்று முன்தினம் நிறைவேற்றப் பட்ட நிலையில், நேற்று முன்தினம் மாநிலங்களவையில் தாக்கல் செய்யப் பட்டது.

இதன் மீதான விவாதத்தில் பங்கேற்று பேசிய காங்கிரஸ் தலைவர் மல்லிகார்ஜுன கார்கே, மகளிர் இடஒதுக்கீட்டை உடனடியாக அமல்படுத்த வேண்டும் என்று வலியுறுத்தினார். பஞ்சாயத்து ராஜ், ஜில்லா பஞ்சாயத்து மசோ

தாக்களில் மாற்றங்கள் செய்யப்படும்போது, மகளிர் இடஒதுக்கீடு மசோதாவில் ஏன் மாற்றம் செய்ய முடியாது? என்றும், மகளிர் இடஒதுக்கீடு மசோதாவை பெயரளவில் வைத்துக் கொண்டு இழுத்தடிக்க நோக்கமா? என்றும் அவர் கேள்வி எழுப்பினார்.

33% இடஒதுக்கீடு மசோதாவில் சிறிய மாற்றங்கள் செய்யப்பட வேண்டும் எனவும், அதனை இப்போதே செய்யவேண்டும் எனவும் மல்லிகார்ஜுன கார்கே வலியுறுத்தினார்.

சென்னை, செப். 23-

பெருநகர சென்னை மாநகராட்சிக்குப் பருவமழை முன்னெச்சரிக்கை நடவடிக்கைகள் தொடர்பான ஆலோசனைக் கூட்டம் நடைபெற்றது. இக்கூட்டத்தில், முதலமைச்சர் அவர்கள் பேசும் போது, சென்னை, புறநகர் உள்ளிட்ட பல்வேறு பகுதிகளில் சாலைகள் பழுதடைந்து உள்ளது என்றும், தொடர்ந்து புகார்கள் வந்து கொண்டே இருக்கின்றன என்றும், பல்வேறு மாவட்டங்களிலும், சாலைகள் கடுமையாக பாதிக்கப்பட்டுள்ளன என்றும் தெரிவித்திருந்தார்.

முதலமைச்சர் மு.க.ஸ்டாலின் அவர்கள் நேற்று முன்தினம் (21.9.2023) பெருநகர சென்னை மாநகராட்சிக்குட்பட்ட ராம்நகர் 7வது குறுக்குத் தெரு, 3வது பிரதான சாலை மேற்கு பகுதி மற்றும் ராம்நகர் 3வது பிரதான சாலை கீழ்க்கு பகுதி ஆகிய இடங்களில் 85 இலட்சம் ரூபாய் மதிப்பீட்டில் மேற்கொள்ளப்பட்டு வரும் சாலைப் பணிகளை பார்வையிட்டு ஆய்வு செய்தார். மேலும், நெடுஞ்சாலைத் துறை சார்பில் மணப்பாக்கம் - கொளப்பாக்கம் கிசுகம்பாக்கம் சாலையில் 4 கோடியே 5 இலட்சம் ரூபாய் மதிப்பீட்டில் மேற்கொள்ளப்பட்டு வரும் சாலைப் பணிகளையும், ராமாபுரம் - திருவள்ளூர் சாலையில் 2 கோடியே 23 இலட்சத்து 92 ஆயிரம் ரூபாய் மதிப்பீட்டில் முடிவற்ற சாலைப் பணிகளையும் பார்வையிட்டு ஆய்வு செய்தார்.

மெட்ரோ பணிகளை

விரைந்து முடிக்க அறிவுரை!

மாநிலம் முழுவதும் மேற்கொள்ளப்பட்டு வரும் சாலைப் பணிகளின் முன்னேற்றம் குறித்து வாரந்தோறும் தலைமைச் செயலாளர் அவர்கள் தலைமையில் ஆய்வுக் கூட்டம் நடத்தி, பணி முன்னேற்றம் குறித்த அறிக்கையினை அளிக்குமாறு முதலமைச்சர் அவர்கள் அறிவுறுத்தினார். மேலும், சென்னை மெட்ரோ இரயில் பணிகளை போக்குவரத் திறகு இடையூறில்லாமல் மேற்கொள்வதற்கும், பணிகளை விரைந்து முடித்திடவும் அலுவலர்களுக்கு உத்தரவிட்டார்.

முதலமைச்சர் மு.க.ஸ்டாலின் அவர்கள் தலைமையில் 19.9.2023 அன்று தலைமைச் செயலகத்தில், வடகிழக்கு பருவமழை முன்னெச்சரிக்கை நடவடிக்கைகள் தொடர்பான ஆலோசனைக் கூட்டம் நடைபெற்றது. இக்கூட்டத்தில், முதலமைச்சர் அவர்கள் பேசும் போது, சென்னை, புறநகர் உள்ளிட்ட பல்வேறு பகுதிகளில் சாலைகள் பழுதடைந்து உள்ளது என்றும், தொடர்ந்து புகார்கள் வந்து கொண்டே இருக்கின்றன என்றும், பல்வேறு மாவட்டங்களிலும், சாலைகள் கடுமையாக பாதிக்கப்பட்டுள்ளன என்றும் தெரிவித்திருந்தார்.

வேண்டும் என்றும், இதனை கள் ஆய்வுசெய்தும், பணி முன்னேற்றம் கூட்டங்கள் நடத்தியும் உறுதி செய்ய திட்டமிட்டிருக்கிறேன். இந்த வாரத்தில் சென்னையில் சாலைப் பணிகளை ஆய்வு நடத்தவுள்ளேன் என்றும் முதலமைச்சர் அவர்கள் தெரிவித்தார். மேலும், சுற்றுப்பயணம் செய்ய அனைத்து மாவட்டங்களிலும், இது தொடர்பாக நேரடியாக ஆய்வு செய்ய முடிவு செய்திருப்பதாகவும், சாலைப்பணிகள் மேற்கொள்ளும் துறைகள் அனைத்தும் துரிதமாக, தரமாக பணிகளை மேற்கொண்டு முடிக்கவேண்டும் என்றும் கண்டிப்போடு தெரிவித்திருந்தார்.

சாலைப் பணிகளை ஆய்வு மேற்கொண்ட முதலமைச்சர் அவர்கள், அனைத்து பணிகளையும் வடகிழக்கு பருவமழை தொடங்குவதற்கு முன்பாக தாமதப்படுத்தாமல் முடிக்கப்பட வேண்டும் என்றும், நகராட்சி நிர்வாகத் துறை, நெடுஞ்சாலைத் துறை, ஊரக வளர்ச்சித் துறை ஆகிய துறைகளின் அலுவலர்கள், போக்குவரத்து காவல்துறை, மின்வாரியம், குடிநீர் வழங்கல் வாரியம், தொலைதொடர்புத் துறை மற்றும் சென்னை மெட்ரோ இரயில் அலுவலர்களுடன் ஒருங்கிணைந்து பணியாற்றி, சாலைப் பணிகளை விரைந்து முடித்திட வேண்டும் என்றும் அலுவலர்களை அறிவுறுத்தினார்.

மேலும், மழைநீர் வடிகால் பணிகள், குடிநீர் வாரியப் பணிகள், மெட்ரோ இரயில் பணிகள், மின்வாரியப் பணிகள் என பல்வேறு பணிகள் காரணமாக மட்டுமல்லாமல், பொதுவாக பழைய சாலைகள் நிலை போதிய பராமரிப்பு இல்லாமல் பொதுமக்கள் மிகுந்த சிரமத்திற்கு உள்ளாகின்றன, இந்த நிலை மாற்றப்பட வேண்டும் என்றும், நம் மாநில சாலைகள் தரமானதாக, மக்கள் பாராட்டப்படும் வகையில் அமைக்கப்படவேண்டும் என்றும் அன்றைய ஆய்வுக் கூட்டத்தில் அறிவுறுத்தினார்.

சாலைப் பணிகள் குறித்து

நேரடி ஆய்வு நடத்த முதல்வர் முடிவு!

அமைச்சர் பெருமக்களும், அரசு செயலாளர்களும், துறைத் தலைவர்களும் இதில் தீவிர கவனம் செலுத்த

அதன் அடிப்படையில் நேற்று முன்தினம் முதலமைச்சர் அவர்கள் பெருங்குடி மண்டலம், ராம்நகர் பகுதிகளிலும், நெடுஞ்சாலைத் துறை சார்பில் மணப்பாக்கம் - கொளப்பாக்கம் - கிசுகம்பாக்கம் சாலை மற்றும் ராமாபுரம் - திருவள்ளூர் சாலைகளில் மேற்கொள்ளப்பட்டு வரும் சாலைப் பணிகளையும் பார்வையிட்டு ஆய்வு செய்தார்.

அதன் விவரங்கள் பின்வருமாறு:

பெருங்குடி மண்டலம், ராம்நகர் 7வது குறுக்கு தெரு, 3வது பிரதான சாலை மேற்கு பகுதி மற்றும் கீழ்க்கு பகுதிகளில் மேற்கொள்ளப்பட்டு வரும் சாலைப் பணிகளை ஆய்வு செய்தல்.

தொடர்ச்சி 4 ஆம் பக்கம்

இயற்கை இடர்ப்பாடுகளால் சம்பா நெற்பயிர் மகசூல் இழப்புக்காக

6 லட்சம் விவசாயிகளுக்கு ரூ.560 கோடி!

சென்னை, செப். 23 - அரசின் பயிர் காப்பீட்டுத் திட்டத்தின் கீழ் 2022-2023 ஆம் ஆண்டு சம்பா பருவ நெற்பயிரில் இயற்கை இடர்ப்பாடுகளால் ஏற்பட்ட மகசூல் இழப்புக்கு ரூ.560 கோடி இழப்பீட்டுத் தொகை வழங்கப்படுவதாக முதலமைச்சர் மு.க.ஸ்டாலின் அவர்கள் அறிவிப்பு வெளியிட்டுள்ளார்.

இதுகுறித்த செய்திக் குறிப்பு வருமாறு:- இயற்கை இடர்ப்பாடுகளால் ஏற்படும் பயிர் இழப்பிலிருந்து விவசாயிகளின் வாழ்வாதாரத்தைப் பாதுகாக்க, பயிர் காப்பீட்டுத் திட்டம் தமிழ்நாட்டில் தொடர்ந்து செயல்படுத்தப்பட்டு வருகிறது. 2022-2023ஆம் ஆண்டில் இத்திட்டம் 37 மாவட்டங்களில் 14 தொகுப்

புகளில் இந்திய வேளாண் காப்பீட்டு நிறுவனம், இப் கோ-டோக்கியோ, பஜாஜ் அலையன்ஸ், எச்.டி.எப்.சி எர்கோ மற்றும் ரிஸையன்ஸ் பொது காப்பீட்டு நிறுவனங்களால் செயல்படுத்தப்பட்டது. இத்திட்டத்தின் கீழ் சம்பா நெற்பயிரில், 11.20 இலட்சம் விவசாயிகளால் 24.45 இலட்சம் ஏக்கர் பரப்பளவு காப்பீடு செய்யப்பட்டது. மொத்த காப்பீட்டுக் கட்டணத்தில் ரூ.824 கோடியும் விவசாயிகளின் பங்குத் தொகை ரூ.120 கோடியும் ஆக மொத்தம் ரூ.2,319 கோடி

நிறுவனங்களுக்கு வழங்கப்பட்டது. 2022-2023 ஆம் ஆண்டு சம்பா பருவ நெல் சாகுபடியில் 46 இலட்சம் மெட்ரிட்ன் உற்பத்தி அடையப் பட்ட போதிலும், வடகிழக்கு பருவமழை குறைவாக பெய்த காரணத்தால் இராமநாதபுரம், சிவகங்கை, புதுக்கோட்டை, தென்காசி, விருதுநகர் மற்றும் தூத்துக்குடி மாவட்டங்களில் ஏற்பட்ட மிதமான வறட்சியால் 3,52,797 ஏக்கர் பரப்பளவில் 33 சதவீதத்திற்கு மேல் பாதிக்கப்பட்ட வேளாண் பயிர்களுக்கு மாநில பேரிட நிவாரண நிதியிலிருந்து ரூ.181.40 கோடி தொகையை தமிழ்நாடு அரசு 1,87,275 விவசாயிகளுக்கு 4.9.2023 அன்று வழங்கியுள்ளது.

இதனை தொடர்ந்து தற்போது பயிர் காப்பீட்டுத் திட்டத்தின் கீழ், 1 அறிவிக்கை செயல்பட்ட மாவட்டங்களில், வறட்சி, வெள்ளம், புயல், பருவம் தவறிய மழை போன்ற பல்வேறு இயற்கை இடர்ப்பாடுகளால் சுமார் ஏழு இலட்சம் ஏக்கர் பரப்பளவில் ஏற்பட்ட மகசூல் இழப்பிற்கு, திட்ட விதிமுறைகளின்படி பாதிப்படைந்த பகுதிகளுக்கு இழப்பீட்டுத் தொகையாக மொத்தம் 560 கோடி ரூபாய் சுமார் 6 இலட்சம் தகுதி வாய்ந்த விவசாயிகளின் வங்கிக் கணக்குகளில் வரவு வைக்கப்பட்டு உள்ளது. இவ்வாறு அரசின் செய்திக் குறிப்பில் தெரிவிக்கப்பட்டுள்ளது.